



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងការងារ និងបណ្តុះបណ្តាលវិជ្ជាជីវៈ**

លេខ : ០១១១/១៣ គ.ប/រ.រ.ស

**សេចក្តីសម្រេច**  
**ស្តីពី**

**ការបង្កើតក្រុមការងារ**

**សុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត**

**ក្រសួងការងារ និង បណ្តុះបណ្តាលវិជ្ជាជីវៈ**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម ០៣៩៧/០១ ចុះថ្ងៃទី ១៣ ខែ មីនា ឆ្នាំ ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០៩០២/០១៨ ចុះថ្ងៃទី២៥ ខែកញ្ញា ឆ្នាំ២០០២ ដែលប្រកាសឱ្យប្រើច្បាប់ស្តីពីរបបសន្តិសុខសង្គមសម្រាប់ជនទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី ១៧ ខែ មករា ឆ្នាំ ២០០៤ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រឹត្យលេខ នស/រកត/១២៩៧/៩១ ចុះថ្ងៃទី ៣១ ខែ ធ្នូ ឆ្នាំ ១៩៩៧ ស្តីពីលក្ខន្តិកៈគតិយុត្តនៃគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ៥២ អនក្រ/បក ចុះថ្ងៃទី ០១ ខែ មេសា ឆ្នាំ ២០០៥ ស្តីពីការរៀបចំ និង ការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ ១៦ អនក្រ/បក ចុះថ្ងៃទី ០២ ខែ មីនា ឆ្នាំ ២០០៧ ស្តីពីការបង្កើតបេឡាជាតិរបបសន្តិសុខសង្គម
- យោងតាមការចាំបាច់របស់ក្រសួងការងារ និងបណ្តុះបណ្តាលវិជ្ជាជីវៈ

## សម្រេច

**ប្រការ ១.-** បង្កើតក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត សរសេរអក្សរកាត់ថា “ស.ជ.ក” ។ ក្រុមការងារនេះ មានសមាសភាពដូចខាងក្រោម៖

- |                                 |                                                                                                                     |           |
|---------------------------------|---------------------------------------------------------------------------------------------------------------------|-----------|
| ១. លោក អ៊ុក សមវិទ្យា            | នាយកបេឡាជាតិរបបសន្តិសុខសង្គម<br>នៃក្រសួងការងារ និងបណ្តុះបណ្តាលវិជ្ជាជីវៈ                                            | ប្រធាន    |
| ២. លោក ព្រាប ច័ន្ទវិបុល         | ប្រធាននាយកដ្ឋានដឹកជញ្ជូនផ្លូវគោក<br>នៃក្រសួងសាធារណៈការ និងដឹកជញ្ជូន                                                 | អនុប្រធាន |
| ៣. លោកវរសេនីយ៍ឯក លុយ ឈឺន        | អនុប្រធាននាយកដ្ឋានសណ្តាប់ធ្នាប់នៃអគ្គស្នង<br>ការដ្ឋាននគរបាលជាតិ នៃក្រសួងមហាផ្ទៃ                                     | អនុប្រធាន |
| ៤. លោកវេជ្ជបណ្ឌិត នាង ភារិទ្ធ   | អនុប្រធាននាយកដ្ឋានមន្ទីរពេទ្យ<br>នៃក្រសួងសុខាភិបាល                                                                  | អនុប្រធាន |
| ៥. លោកស្រី គឹម សេដ្ឋានី         | នាយិកាទីបាត់ការកិច្ចការច្បាប់ និងសិទ្ធិមនុស្ស សមាជិក<br>នៃគណៈកម្មការសុវត្ថិភាពចរាចរណ៍ផ្លូវគោករាជធានី                |           |
| ៦. លោកវរសេនីយ៍ត្រី ម៉ក់ ណារិទ្ធ | នាយរងការិយាល័យនគរបាលចរាចរណ៍ផ្លូវគោក សមាជិក<br>នៃការិយាល័យចរាចរណ៍ផ្លូវគោករាជធានី                                     |           |
| ៧. លោកស្រី បុប្ផា ជានី          | អនុប្រធានអង្គភាពផ្តល់ប័ណ្ណបើកបរនិងសុវត្ថិភាពចរាចរណ៍ផ្លូវគោក<br>នៃមន្ទីរសាធារណៈការ និងដឹកជញ្ជូនរាជធានីភ្នំពេញ សមាជិក |           |
| ៨. លោក កាំង ម៉ូនីកា             | ប្រធានផ្នែកអភិវឌ្ឍន៍ធុរកិច្ច<br>នៃសមាគមនិយោជករោងចក្រកាត់ដេរនៅកម្ពុជា                                                | សមាជិក    |
| ៩. លោក សោម អូន                  | ប្រធានសភាសម្ព័ន្ធសហជីពជាតិកម្ពុជា<br>នៃសភាសម្ព័ន្ធសហជីពជាតិកម្ពុជា                                                  | សមាជិក    |
| ១០. លោក គង់ អាទិត្យ             | អនុ.សម្ព័ន្ធសហជីពប្រជាធិបតេយ្យកម្មករកាត់ដេរកម្ពុជា<br>នៃសម្ព័ន្ធសហជីពប្រជាធិបតេយ្យកម្មករកាត់ដេរកម្ពុជា              | សមាជិក    |
| ១១. លោក គង់ រតនៈ                | មន្ត្រីសម្របសម្រួលគម្រោងផ្នែកគាំទ្ររដ្ឋាភិបាល<br>នៃអង្គការ HANDICAP International                                   | សមាជិក    |
| ១២. លោក ជាំ ប៊ុនរិទ្ធ           | ប្រធានការិយាល័យគោលនយោបាយ<br>នៃបេឡាជាតិរបបសន្តិសុខសង្គម                                                              | លេខាធិការ |

*h*

**ប្រការ ២.-** ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិតមានភារកិច្ច ៖

- កសាងផែនការសកម្មភាពសំដៅទប់ស្កាត់គ្រោះថ្នាក់ចរាចរណ៍ផ្លូវគោកដែលអាចកើតមានក្នុងពេលកម្មករនិយោជិតធ្វើដំណើរ
- សិក្សាស្រាវជ្រាវ ប្រមូលទិន្នន័យ វិភាគកម្មលហេតុចម្រងៗ ដែលនាំឲ្យកើតមានគ្រោះថ្នាក់ចរាចរណ៍ ក្នុងការធ្វើដំណើររបស់កម្មករនិយោជិត
- ស្រង់ស្ថិតិមធ្យោបាយដឹកជញ្ជូនកម្មករនិយោជិត និងអ្នកបើកបរ តាមរោងចក្រ សហគ្រាស ទូទាំងប្រទេស
- រៀបចំវិធានការផ្សព្វផ្សាយអប់រំ ណែនាំ ស្តីពីច្បាប់ និងសុវត្ថិភាពចរាចរណ៍ដល់អ្នកបើកបរ និងកម្មករនិយោជិត
- សហការជាមួយអាជ្ញាធរដែនដី សមត្ថកិច្ចពាក់ព័ន្ធ រួមបញ្ចូលទាំងសមត្ថកិច្ចចរាចរណ៍ផ្លូវទឹក ក្នុងការចុះត្រួតពិនិត្យមធ្យោបាយដឹកជញ្ជូនកម្មករនិយោជិត តាមគោលដៅដើមទីមុនពេលចេញដំណើរ និងសម្របសម្រួលករណីកម្មករនិយោជិតជួបគ្រោះថ្នាក់ចរាចរណ៍
- អនុវត្តភារកិច្ចផ្សេងទៀត តាមការប្រគល់របស់រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ។

**ប្រការ ៣.-** ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិតត្រូវប្រជុំយ៉ាងតិចមួយ (០១) លើក ក្នុងរយៈពេល ៣ ខែ។ ប្រធានអាចកោះអញ្ជើញប្រជុំវិសាមញ្ញបានតាមតម្រូវការការងារចាំបាច់ ។ ក្រុមការងារនេះ មានលេខាធិការដ្ឋាននៅបេឡាជាតិរបបសន្តិសុខសង្គម ។

**ប្រការ ៤.-** ការចំណាយលើសម្ភារៈ និងមធ្យោបាយក្នុងការបំពេញការងាររបស់ក្រុមការងារសុវត្ថិភាពចរាចរណ៍ផ្លូវគោកសម្រាប់គាំពារកម្មករនិយោជិត ជាបន្ទុករបស់បេឡាជាតិរបបសន្តិសុខសង្គម ។

**ប្រការ ៥.-** ក្រុមការងារអាចស្វែងរក និងប្រើប្រាស់ប្រភពជំនួយថវិកា សម្ភារៈ និងបច្ចេកទេស ពីដៃគូអភិវឌ្ឍន៍នានា ។

**ប្រការ ៦.-** បទប្បញ្ញត្តិទាំងឡាយណាដែលផ្ទុយពីសេចក្តីសម្រេចនេះចាត់ទុកជានិរាករណ៍។

**ប្រការ ៧.-** ប្រធាន អនុប្រធាន សមាជិក ដូចមានចែងក្នុងប្រការ១ និងនាយកបេឡាជាតិរបបសន្តិសុខសង្គម ត្រូវអនុវត្តសេចក្តីសម្រេចនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

កន្លែងទទួល៖

រាជធានីភ្នំពេញ ថ្ងៃទី ២៥ ខែ មេសា ឆ្នាំ ២០១៣

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យលោកជំទាវឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- ក្រុមប្រឹក្សាបច្ចេកទេស នៃប.ស.ស
- ក្រុមប្រឹក្សាភិបាល នៃប.ស.ស
- សាមីអង្គការ "ដើម្បីជូនគ្រាប់"
- ដូចប្រការ៧ "ដើម្បីអនុវត្ត"
- ឯកសារ-កាលប្បវត្តិ

**រដ្ឋមន្ត្រី**



*(Signature)*

**ច ឈ សុត**